

Олна хотиг ясрулх кергтә

Өдгә цагт районд олна малд хойр джилә хот белдлгәнә болн тәрә хуралгәна кәдлмшин гүргү цаг болджана. Энүнд бункерәс ток күртл эс гидж колхозмудас, совхозмудас өдрхн бәәх Абганеровск төмр хаалгын станц күртл, государствд орулдж өгчәх бууля зөблгәнд кәвүд-күүкд кәдлджәцхәнә.

Эн кәвүд-күүкдин кесгнә герәсн холд кәдлджәцхәнә. Тегәд района центр—Садовое селәнә хот уулг герәс хотан ууцхана. Энүнд шин бәрсн хот уулг герин газань ирәд зогссн күүкд йир сәәхн болдж үзгднә.

Дотрнә орад ирхлә, хот уулг 5-6 стол 7-8 күн зергләд суучксн, тедү дүнәгә күн теднә орминь гетцхәсн үзгднә. Буфетин өдр хөр гар күн кәдлмшәсн дутшгон кергт нег-

негнәсн түрүлдж хот бичүлдж авхар түлклдсн зогсджана.

Эн герәс хот бичүлдж авад, уугәд гартлнә хот чәс, зәрм өдрмүлт хот чәс давута үнтә цаг үрнә.

Хогнә цән, нег зүсн болчкад дегәд үнтә—махн уга нег порц ши—1 арслнә 50 деншг, махта ши—2 арслнә 70 деншг, гуляш нертә порцнә—3 арслнәгәс давдж одна. Цунцг халун өдрмүлт цәнәгәд ус хәәхлә, стол деернә графинтә усн үзгдхш.

Эн тоотиг Садовск сельпогын ахлач үр Долгов өдр болгын үзнә, болв кәдлмшин гүргү цагла олна хот ясрулхар седхш. Эн ик буру йовдлмүдин төриг шидрәс ясрулхинә сурджанавдн.

БООВАН Н.